



سرکاری اسکولوں میں تعلیم کے معیار کا جائزہ

Posted On: 10 AUG 2017 4:49PM by PIB Delhi

نئی دہلی، 10 اگست / تعلیمی تحقیق اور تربیت کی قومی کونسل (این سی ای آر ٹی) تیسری، پانچویں، آٹھویں اور دسویں کلاس کے بچوں کی تعلیمی جانچ کے لئے وقتاً فوقتاً قومی جائزہ کرائی رہتی ہے۔ اب تک پانچویں کلاس کے لئے چار، تیسری اور آٹھویں کلاس کے لئے تین تین اور دسویں کلاس کے لئے ایک جائزہ کا کام کرایا جا چکا ہے۔ ان جائزوں سے پتہ چلتا ہے کہ بچوں کی تعلیمی سطح میں متعلقہ مضامین میں بہتری پیدا ہوئی ہے۔

تیسری کلاس کے نیشنل اچیومنٹ سروے (این اے ایس) کے تیسرے راؤنڈ کے نتائج کے مطابق 73 فی صد بچوں نے زبان کے معاملے میں 50 فی صد سے زیادہ اور 76 فی صد بچوں نے ریاضی میں 50 فی صد سے زیادہ نمبر حاصل کئے ہیں۔ پانچویں کلاس میں 36 فی صد بچوں نے زبان میں 50 فی صد سے زیادہ اور 37 فی صد بچوں نے ریاضی میں 50 فی صد سے زیادہ نمبر حاصل کئے ہیں۔ آٹھویں کلاس میں ریاضی میں بچوں کی کارکردگی کم رہی کیونکہ صرف 14 فی صد بچے 50 فی صد سے زیادہ نمبر حاصل کر سکے۔ سائنس کے معاملے میں بھی یہی صورتحال برقرار رہی کیونکہ صرف 17 فی صد بچے 50 فی صد سوالوں کے جواب دے سکے۔ دسویں کلاس میں 16 فی صد بچے، ریاضی میں 50 فی صد سے زیادہ اور سائنس میں 22 فی صد بچے 50 فی صد سے زیادہ نمبر حاصل کر سکے۔

موجودہ سال سے حکومت نے یہ فیصلہ کیا ہے کہ وہ تعلیمی نتائج کا جائزہ قومی کامیابی جائزہ کے طو پر کرائے گی اور اس سلسلہ میں ضلع کو ایک یونٹ مانا جائے گا۔ اس جائزہ میں یہ اندازہ لگایا جائے گا کہ سرکاری اور سرکاری امداد سے چلنے والے اسکولوں کے گریڈ تین، پانچ اور پچھلے پڑھنے والے بچوں نے کتنی قابلیت حاصل کی۔

تعلیم کے معیار پر توجہ دینے کے مقصد سے آر ٹی ایچٹ 009 کے مرکزی ضابطوں میں 20 فروری 2017 میں ترمیم کی گئی اور درجہ وار اور مضمون وار نتیجہ کو اس میں شامل کیا گیا۔ ابتدائی سطح تک کے زبانوں (ہندی، انگلش اور اردو) ریاضی، ماحولیاتی تعلیم، سائنس اور سماجی علوم کے سلسلہ میں ریکلاس کے نتیجہ کو قطعی شکل دے دی گئی ہے اور تمام ریاستوں اور مرکز کے زیر انتظام علاقوں کے ساتھ اس طرح کی معلومات کا تبادلہ کیا گیا ہے۔ نتائج ریاستوں اور مرکز کے زیر انتظام علاقوں کے لئے رہنما خطوط کے طور پر کام کریں گے جس کے ذریعہ اس بات کو یقینی بنایا جاسکے گا کہ تمام بچے مناسب تعلیمی سطح حاصل کر سکیں۔ یہ نتائج این سی ای آر ٹی کی طرف سے تیار کئے گئے تعلیمی نتائج کے مطابق ہوں گے۔

یہ اطلاع ایچ آر ڈی کے وزیر مملکت جناب اویپندر کشواہا نے آج راجیہ سبھا میں ایک سوال کے تحریری جواب میں دی۔

(م ن ج - ج)

Uno- 3922

(Release ID: 1499180) Visitor Counter : 2

